

1. कार्यालय में सहज रूप से सदृश्य स्थान पर जनसूचना अधिकारी व प्रथम अपीलीय अधिकारी का नाम, पदनाम, कार्यालय दूरभाष क्रमांक और ईमेल आईडी का सुस्पष्ट उल्लेख करना चाहिए।
2. मांगी गई सूचना, यदि प्रदाय किए जाने से इंकार किया जाता है तो ऐसी स्थिति में अधिनियम के तहत इंकार किए जाने से संबंधित धाराओं का स्पष्ट उल्लेख किया जाना चाहिए।
3. मांगी गई सूचना का संबंध अन्य लोक प्राधिकरण से है, तो अधिनियम की धारा 6(3) के तहत आवेदन पत्र अंतरित करते हुए संबंधित लोक प्राधिकारी का स्पष्ट विवरण उल्लेखित किया जाना चाहिए।
4. आवेदक को दी जाने वाली जानकारी पत्र के अंतिम पैरा में प्रथम अपीलीय अधिकारी, नाम, पता सहित यह उल्लेख किया जाना चाहिए कि यदि दी गई जानकारी से संतुष्ट न हो तो 30 दिवस के भीतर प्रथम अपील प्रस्तुत कर सकते हैं।
5. यदि आवेदक ने चाही गई सूचना की प्रतियों या अभिलेखों को प्रमाणित कर, प्रदाय करने का अनुरोध किया है, तो जन सूचना अधिकारी का नाम, पदनाम सील सहित और हस्ताक्षर मय तारीख अंकित कर उपलब्ध कराया जाना चाहिए।

अतएव अनुरोध है, कि उपरोक्त निर्देशों का पालन करना सुनिश्चित करावें।

संलग्न :- उपरोक्तानुसार (03 पृष्ठ)

(छ.ग. शा., सा. प्र. वि., क्रमांक: एफ. 1-1/2011/1-13 नया रायपुर, दिनांक 11 अगस्त, 2015)

-----

विषय :- सूचना का अधिकार के तहत नियुक्त अधिकारियों के नाम एवं पदनाम की पट्टिका लगाने विषयक।

--00--

संदर्भित पत्र के द्वारा सूचना का अधिकार अधिनियम 2005 के तहत आपके विभागों/ कार्यालयों/ शासकीय/अर्द्धशासकीय निगम/मंडल कार्यालय में नियुक्त जनसूचना एव अपीलीय अधिकारी के नाम एवं धारित पद की पट्टिका सूचना पटल तथा संबंधित अधिकारी के कक्ष के सामने लगाने के संबंध में निर्देश दिए गए थे।

छत्तीसगढ़ राज्य सूचना आयोग के द्वारा अवगत कराया गया कि कतिपय विभागों/ कार्यालयों/शासकीय/अर्द्धशासकीय निगम/मंडलों द्वारा उक्त निर्देशों को पालन नहीं किया जा रहा है, जिससे आवेदकों को सूचना का अधिकार के तहत आवेदन करने में काफी कठिनाईयां एवं असुविधा हो रही है।

अतः पुनः निर्देशित किया जाता है कि प्रत्येक लोक प्राधिकारी के जनसूचना अधिकारी एवं अपीलीय अधिकारी के नाम एवं पदनाम सूचना पटल पर प्रदर्शित किये जाए तथा उनके नाम व पदनाम की पट्टिका संबंधित अधिकारी के कक्ष के सामने आवश्यक रूप से लगाई जावें। सभी लोक प्राधिकारी से इन निर्देशों का कड़ाई से पालन सुनिश्चित करावें।

(छ.ग. शासन, सा. प्र. वि. का पत्र क्र./1154/जी-392/2022/1-13 नवा रायपुर, अटल नगर दिनांक 10 मई 2022)

-----